

ఓంశ్రీ పరమాత్మనేనమః

అథ షోడశోఽధ్యాయః

దైవాసురసమ్పద్విభాగయోగః

శ్రీ భగవానువాచ -

అభయం సత్త్వసంశుద్ధిః జ్ఞానయోగవ్యవస్థితః|

దానం దమశ్చ యజ్ఞశ్చ సావధ్యాయస్తప ఆర్జవమ్||1||

అహింసా సత్యమక్రోధః త్యాగః శాంతిరపైశునమ్|

దయాభూతేష్వలోలుప్త్వం మార్దవం హ్రీరచాపలమ్||2||

తేజః క్షమాధృతిః శౌచమ్ అద్రోహో నాతిమానితా|

భవంతి సమ్పదం దైవీమ్ అభిజాతస్య భారత||3||

దమోఽదర్పోఽభిమానశ్చ క్రోధః పారుష్యమేవ చ|

అజ్ఞానం చాభిజాతస్య పార్థ సమ్పదమాసురీమ్||4||

దైవీ సమ్పద్విమోక్షాయ నిబన్ధాయాసురీ మతా|

మాశుచః సమ్పదం దైవీమ్ అభిజాతోఽసి పాణ్డవ||5||

ద్వా భూతసర్గౌ లోకేఽస్మిన్ దైవ ఆసుర ఏవ చ|

దైవో విస్తరశః ప్రోక్తః ఆసురంపార్థ మే శృణు||6||

ప్రవృత్తిం చ నివృత్తిం చ జనా న విదురాసురాః|

నశౌచం నాపి చాచారః నసత్యం తేషు విద్యతే||7||

అసత్యమప్రతిష్ఠంతే జగదాహురసిశ్వరమ్|

అపరస్పరసమ్భూతం కిమన్యత్కామహైతుకమ్||8||

ఏతాం దృష్టిమవష్టభ్య నష్టాత్మానోఽల్పబుద్ధయః|

ప్రభవన్త్యగ్రకర్మాణః క్షయాయ జగతోఽహితాః||9||

కామమాశ్రిత్య దుష్పూరం దమ్భమానమదాన్వితాః|

మోహోద్భూతాస్త్వాసద్భాహన్ ప్రవర్తంతేఽశుచివ్రతాః||10||

చింతామపరిమేయాం చ ప్రలయాంతాముపాశ్రితాః|

కామోపభోగపరమాః ఏతావదితి నిశ్చితాః||11||

ఆశాపాశశతైర్బద్ధాః కామక్రోధపరాయణాః|

ఈహంతే కామభోగార్థమ్ అన్యాయేనార్థసంశ్చయ్యాన్||12||

ఇదమద్య మయా లబ్ధమ్ ఇమం ప్రాప్స్యే మనోరథమ్|

ఇదమస్తీదమపి మే భవిష్యతి పునర్ధనమ్||13||

అసౌమయా హతః శత్రుః హనిష్యే చాపరానపి|

ఈశ్వరోఽహమహం భోగీ సిద్ధోఽహం బలవాన్సుఖీ||14||

ఆఢ్యోఽభిజనవానస్మి కోఽన్యోఽస్తి సదృశో మయా|

యక్ష్యే దాస్యామి మోదిష్యే ఇత్యజ్ఞానవిమోహితాః||15||

అనేకచిత్తవిభ్రాంతాః మోహజాలసమావృతాః|

ప్రసక్తాః కామభోగేషు పతంతి నరకేఽశుచౌ||16||

ఆత్మసంభ్రాంతాః స్తబ్ధాః ధనమానమదాన్వితాః|

యజన్తే నామయజ్ఞేన్తే దమేభనావిధిపూర్వకమ్||17||

అహంకారం బలం దర్పం కామం క్రోధం చ సంశ్రితాః|

మామాత్మపరదేహేషు ప్రద్విషంతోఽభ్యసూయకాః||18||

తానహం ద్విషతః క్రూరాన్ సంసారేషు నరాధమాన్|

క్షిపామ్యజస్రమశుభాన్ ఆసురీష్వేవ యోనిషు||19||

ఆసురీం యోనిమాపన్నాః మూఢా జన్మని జన్మని|

మామప్రాప్త్యైవ కౌన్తేయ తతో యాన్త్యధమాం గతిమ్||20||

త్రివిధం నరకస్యేదం ద్వారం నాశనమాత్మనః|

కామః క్రోధస్తథా లోభః తస్మాదేతత్త్రయం త్యజేత్||21||

ఏతైర్విముక్తః కౌన్తేయ తమోద్వారైస్త్రిభిర్నరః|

ఆచరత్యాత్మనః శ్రేయః తతో యాతిపరాంగతిమ్||22||

యః శాస్త్రవిధిముత్స్పృజ్య వర్తతే కామకారతః|

న స సిద్ధిమవాప్నోతి న సుఖం న పరాంగతిమ్||23||

తస్మాచ్ఛాస్త్రం ప్రమాణం తే కార్యకార్యవ్యవస్థితా |
జ్ఞాత్వా శాస్త్రవిధానోక్తం కర్మ కర్తుమిహార్హసి ||24||

||ఓం తత్సదితి శ్రీమద్భగవద్గీతాసు ఉపనిషత్సు
బ్రహ్మవిద్యాయాం యోగశాస్త్రే శ్రీకృష్ణార్జునసంవాదే
దైవాసురసంప్రదిభాగయోగో నామ షోడశోఽధ్యాయః||

